

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

توانائی کے غیر ضروری ضیاع کو کم کرنے کیلئے صوبہ بھر میں ٹیوب ویلز کا انرجی آڈٹ کیا جا رہا ہے۔ زرعی ٹیوب ویل کے انرجی آڈٹ کے سلسلہ میں دیئے گئے اہداف کے حصول کو یقینی بنایا جائیگا: محمد محمود، سیکرٹری زراعت پنجاب
جدید ٹیکنیکل آلات سے ٹیوب ویل کا معائنہ اور انجینئر کی ماہرانہ رائے کے ذریعے اس قومی نقصان میں

خاطر خواہ کمی لائی جا رہی ہے

لاہور: 11 فروری 2018 () سیکرٹری زراعت پنجاب محمد محمود نے کہا ہے کہ توانائی کے غیر ضروری ضیاع کو کم کرنے کیلئے صوبہ بھر میں ٹیوب ویلز کا انرجی آڈٹ کیا جا رہا ہے۔ زرعی ٹیوب ویل کے انرجی آڈٹ کے سلسلہ میں دیئے گئے اہداف کے حصول کو یقینی بنایا جائیگا کیونکہ توانائی کا غیر ضروری ضیاع نہ صرف کسان کا انفرادی نقصان ہے بلکہ قومی خزانے پر بھی بہت بڑا بوجھ ہے۔ پنجاب میں ٹیوب ویلز کی تعداد ایک ملین سے زیادہ ہے جس میں سے 1 لاکھ 20 ہزار کے قریب بجلی سے چلنے والے ٹیوب ویلز ہیں۔ چونکہ فصلوں کی مطلوبہ ضرورت کے پیش نظر دستیاب نہری پانی بہت کم ہے اس کمی کو پورا کرنے کے لئے بارش کے علاوہ بڑا ڈریجریز مین قدرتی پانی ہے جسے ٹیوب ویلوں کی مدد سے نکالا جاتا ہے۔ دستیاب آبپاشی وسائل یعنی نہری نظام، بارشیں اور ٹیوب ویل آپریشن کے باوجود کاشتکاری کیلئے تقریباً 30 فیصد پانی کی قلت کا سامنا ہے۔ انہوں نے اپنے بیان میں مزید کہا کہ توانائی کے غیر ضروری ضیاع کو کم کرنے کیلئے شعبہ زرعی انجینئرنگ کو ٹیوب ویلز کے انرجی آڈٹ کا ٹاسک سونپا گیا ہے جس کے تحت اسٹنٹ ایگریکلچر انجینئر (ویل ڈرلنگ) کی سرپرستی میں ماہانہ ہر ضلع میں کم سے کم 15 عدد ٹیوب ویلز کا معائنہ اور انرجی آڈٹ بلا معاوضہ کیا جا رہا ہے۔ انہوں نے کہا کہ ایک سروے کے مطابق اس وقت 30 فیصد توانائی ٹیوب ویل چلانے میں ضائع ہو رہی ہے جو کسان کی لاعلمی کی وجہ سے یہ ایک بہت بڑا قومی نقصان ہے جس کا تدارک وقت کی اہم ضرورت ہے۔ جدید ٹیکنیکل آلات سے ٹیوب ویل کا معائنہ اور انجینئر کی ماہرانہ رائے کے ذریعے اس قومی نقصان میں خاطر خواہ کمی لائی جا رہی ہے۔

